



## यंग चेंजमेकर लैब (गाँव स्तर पर)

सहभागिता से सिखने और बदलाव की एक साझा पहल:स्थानीय कार्यकर्ताओं के लिए  
मार्गदर्शिका

यह मार्गदर्शिका उन स्थानीय कार्यकर्ताओं, सामुदायिक स्वयंसेवकों, शिक्षकों, अभिभावकों तथा पंचायत प्रतिनिधियों के लिए तैयार की गई है, जो बच्चों के साथ मिलकर उनके नेतृत्व को विकसित करना चाहते हैं और गाँव/स्कूल स्तर पर सकारात्मक सामाजिक बदलाव लाने की दिशा में कार्य कर रहे हैं।

यह मार्गदर्शिका उन्हें एक सहभागिता आधारित दृष्टिकोण प्रदान करती है, जिसके माध्यम से वे बच्चों को केवल गतिविधियों में शामिल करने के बजाय उन्हें सक्रिय भागीदार और निर्णय लेने वाले के रूप में सशक्त बना सकें। इसमें समूह गठन से लेकर समस्या पहचान, समाधान सोचने, एक्शन प्रोजेक्ट करने और सामुदायिक सहभागिता बढ़ाने तक की पूरी प्रक्रिया को सरल और व्यवहारिक तरीके से समझाया गया है।

साथ ही, यह मार्गदर्शिका कार्यकर्ताओं को यह समझने में सहायता करती है कि बच्चों के साथ काम करते समय एक सुरक्षित, सम्मानजनक और समावेशी वातावरण कैसे बनाया जाए, जहाँ हर बच्चा अपनी बात खुलकर रख सके, अपनी क्षमताओं को पहचान सके और अपने समुदाय के विकास में आत्मविश्वास के साथ भागीदारी कर सके।

अंततः, यह मार्गदर्शिका बच्चों को “लाभार्थी” से “नेता” बनाने की दिशा में एक महत्वपूर्ण कदम है, जो उन्हें न केवल अपने वर्तमान को समझने, बल्कि अपने भविष्य को बेहतर बनाने के लिए सक्रिय रूप से योगदान देने के लिए प्रेरित करती है।

**प्रकाशक: भारतीय जन उत्थान परिषद**

**बिहारशरीफ, नालंदा, बिहार-803101**

**फ़ोन: +91 6112233373, +919264118377**

**ईमेल: [info@bjup.in](mailto:info@bjup.in)**

**वेबसाइट: [www.bjup.in](http://www.bjup.in)**



## पृष्ठभूमि

यह मार्गदर्शिका गाँव स्तर पर बच्चों के नेतृत्व को प्रोत्साहित करने और उनके माध्यम से सामुदायिक परिवर्तन की प्रक्रिया को सशक्त बनाने के उद्देश्य से तैयार की गई है। इसमें यंग चेंजमेकर लैब के अंतर्गत बच्चों के साथ किए जाने वाले कार्यों की संरचना, प्रक्रिया एवं विषय-वस्तु का विस्तृत वर्णन प्रस्तुत किया गया है। बचपन एक ऐसी संवेदनशील अवस्था है, जिसमें बच्चों के व्यक्तित्व, सोच, व्यवहार और सामाजिक समझ की नींव विकसित होती है। इस दौरान यदि बच्चों को सही अवसर, मार्गदर्शन और सहयोग मिले, तो वे न केवल अपने जीवन में बल्कि अपने आसपास के वातावरण में भी सकारात्मक बदलाव ला सकते हैं।

वर्तमान समय में यह देखा जाता है कि बच्चों के पास अपने अनुभवों और विचारों को साझा करने के अवसर सीमित होते हैं। कई बार वे अपने आस-पास की समस्याओं को महसूस तो करते हैं—जैसे स्कूल में गंदगी, खेल की कमी, पढ़ाई में कठिनाई, या सामाजिक मुद्दे। लेकिन उन्हें यह नहीं पता होता कि वे इन पर कैसे सोचें या क्या कदम उठाएँ। इसके साथ ही, बच्चों की आवाज़ को निर्णय प्रक्रिया में पर्याप्त स्थान नहीं मिल पाता, जिससे उनकी क्षमता और रचनात्मकता का पूर्ण विकास नहीं हो पाता।

ऐसे परिप्रेक्ष्य में यह आवश्यक हो जाता है कि बच्चों को एक ऐसा मंच प्रदान किया जाए, जहाँ वे सुरक्षित और सम्मानजनक वातावरण में अपनी बात रख सकें, समस्याओं को समझ सकें और समाधान की दिशा में सक्रिय भूमिका निभा सकें। सहभागिता आधारित दृष्टिकोण इस दिशा में अत्यंत प्रभावी है, क्योंकि यह बच्चों को सीखने की प्रक्रिया का केंद्र बनाता है और उन्हें “करके सीखने” का अवसर देता है।

इसी आवश्यकता को ध्यान में रखते हुए इस मार्गदर्शिका में यंग चेंजमेकर लैब के माध्यम से बच्चों के साथ कार्य करने की पूरी प्रक्रिया को सरल, चरणबद्ध और व्यवहारिक रूप में प्रस्तुत किया गया है। इसमें समूह गठन, समस्या पहचान, विश्लेषण, समाधान सोचने, एक्शन प्रोजेक्ट के क्रियान्वयन और सामुदायिक सहभागिता बढ़ाने के प्रभावी तरीकों को शामिल किया गया है, ताकि कार्यकर्ता इन गतिविधियों को आसानी से समझकर लागू कर सकें।

यह मार्गदर्शिका स्थानीय कार्यकर्ताओं, शिक्षकों, स्वयंसेवकों एवं समुदाय के अन्य हितधारकों को इस बात में सहयोग प्रदान करती है कि वे बच्चों के साथ एक सहयोगी (facilitator) की भूमिका निभाते हुए उनके नेतृत्व, आत्मविश्वास और सामाजिक जिम्मेदारी को विकसित कर सकें। अंततः, यह मार्गदर्शिका बच्चों को “लाभार्थी” से “परिवर्तन के सक्रिय भागीदार” बनाने की दिशा में एक महत्वपूर्ण पहल है, जो उन्हें अपने समुदाय के विकास में सार्थक योगदान देने के लिए सक्षम बनाती है।

## उद्देश्य

यह मार्गदर्शिका एक ऐसी स्पष्ट, व्यावहारिक और सहभागिता आधारित दिशा प्रदान करने के लिए तैयार की गई है, जिसके माध्यम से स्थानीय कार्यकर्ता बच्चों के साथ प्रभावी ढंग से काम कर सकें। इसका उद्देश्य केवल गतिविधियों को संचालित करना नहीं, बल्कि एक ऐसी सीखने की प्रक्रिया स्थापित करना है जिसमें बच्चे स्वयं अपने अनुभवों के आधार पर सोचें, समझें और कार्रवाई करें। यह मार्गदर्शिका कार्यकर्ताओं को यह समझने में मदद करती है कि बच्चों को कैसे एक सुरक्षित, सम्मानजनक और प्रेरणादायक वातावरण दिया जाए, जहाँ वे अपनी आवाज़ उठा सकें, अपनी क्षमताओं को पहचान सकें और अपने समुदाय के विकास में सक्रिय भूमिका निभा सकें।

इसके माध्यम से यह सुनिश्चित किया जाता है कि कार्यकर्ता बच्चों के साथ “निर्देशक” के रूप में नहीं, बल्कि “सहयोगी” के रूप में कार्य करें—जो बच्चों को निर्णय लेने, नेतृत्व करने और समस्या समाधान की प्रक्रिया में आगे बढ़ने के लिए प्रोत्साहित करता है। साथ ही, यह मार्गदर्शिका पूरे कार्यक्रम को एक संरचित और चरणबद्ध तरीके से लागू करने में सहायता करती है, जिससे कार्य की गुणवत्ता, निरंतरता और प्रभाव दोनों बढ़ते हैं।

## इस मार्गदर्शिका का मुख्य उद्देश्य:-

 <b>नेतृत्व व आत्मविश्वास</b> <b>Build Leadership &amp; Confidence</b> बच्चों में नेतृत्व, आत्मविश्वास और निर्णय लेने की क्षमता विकसित करना।	 <b>सहभागिता</b> <b>Participatory Approach</b> सहभागिता आधारित तरीकों से कार्यकर्ताओं को सक्षम बनाना।
 <b>समुदाय जुड़ाव</b> <b>Community Engagement</b> अभिभावक, शिक्षक और पंचायत को बच्चों की पहल से जोड़ना।	 <b>संगठित कार्यान्वयन</b> <b>Systematic Implementation</b> कार्यक्रम को संगठित, निरंतर और प्रभावी ढंग से लागू करना।

## मार्गदर्शिका के मूलाधार

यंग चेंजमेकर लैब की पूरी प्रक्रिया कुछ बुनियादी मूल आधारों पर आधारित है, जो यह सुनिश्चित करते हैं कि बच्चों के साथ काम करते समय एक सकारात्मक, सुरक्षित और सीखने वाला वातावरण बना रहे। ये मूल आधार केवल दिशा-निर्देश नहीं हैं, बल्कि पूरे कार्यक्रम की आत्मा हैं, जिनके आधार पर हर गतिविधि और संवाद संचालित होता है। जब कार्यकर्ता इन मूल आधारों को समझकर व्यवहार में लाते हैं, तब बच्चों की भागीदारी बढ़ती है, उनका आत्मविश्वास विकसित होता है और वे खुलकर अपनी बात रखने लगते हैं।

फील्ड अनुभव यह दर्शाते हैं कि यदि इन मूल आधारों का सही ढंग से पालन किया जाए, तो शांत और संकोची बच्चे भी धीरे-धीरे सक्रिय भागीदार बन जाते हैं, और समूह में आपसी सहयोग व विश्वास का वातावरण विकसित होता है। इसलिए, हर कार्यकर्ता के लिए यह आवश्यक है कि वह इन मूल आधारों को केवल पढ़े नहीं, बल्कि हर बैठक और गतिविधि में उन्हें अपनाए।

### सहभागिता

इसका अर्थ है कि हर बच्चा इस प्रक्रिया का हिस्सा बने और उसे अपनी बात रखने का अवसर मिले। कार्यकर्ता को यह सुनिश्चित करना चाहिए कि केवल कुछ ही बच्चे चर्चा में हावी न हों, बल्कि शांत और संकोची बच्चों को भी सक्रिय रूप से शामिल किया जाए। इसके लिए छोटे समूह, खेल और संवाद आधारित गतिविधियाँ उपयोगी होती हैं।

### समानता

यह सिद्धांत इस बात पर जोर देता है कि सभी बच्चे—चाहे वे लड़के हों या लड़कियाँ, किसी भी सामाजिक, आर्थिक या सांस्कृतिक पृष्ठभूमि से आते हों—समान अवसर प्राप्त करें। विशेष ध्यान उन बच्चों पर देना आवश्यक है जो अक्सर पीछे छूट जाते हैं, जैसे लड़कियाँ या कमजोर वर्ग के बच्चे।

### सम्मान

हर बच्चे के विचार, अनुभव और भावनाएँ महत्वपूर्ण हैं। कार्यकर्ता को यह सुनिश्चित करना चाहिए कि किसी भी बच्चे के विचार का मज़ाक न बने या उसे नजरअंदाज न किया जाए। जब बच्चों को सम्मान मिलता है, तो वे अधिक आत्मविश्वास के साथ अपनी बात रखते हैं और सीखने की प्रक्रिया में सक्रिय रूप से भाग लेते हैं।

### सुरक्षा

बच्चों के लिए एक ऐसा वातावरण बनाना आवश्यक है जहाँ वे शारीरिक और भावनात्मक रूप से सुरक्षित महसूस करें। इसका मतलब है कि किसी भी प्रकार का डर, दबाव या भेदभाव न हो। संवेदनशील विषयों पर चर्चा करते समय विशेष सावधानी बरतनी चाहिए, ताकि बच्चे सहज और सुरक्षित महसूस करें।

## स्थानीय कार्यकर्ता की भूमिका

यंग चेंजमेकर लैब की पूरी प्रक्रिया में स्थानीय कार्यकर्ता की भूमिका अत्यंत महत्वपूर्ण होती है। वह इस कार्यक्रम का संचालन करने वाला व्यक्ति नहीं, बल्कि एक ऐसा **सहयोगी (Facilitator)** होता है, जो बच्चों को सीखने, सोचने और नेतृत्व करने के लिए प्रोत्साहित करता है। कार्यकर्ता का मुख्य उद्देश्य बच्चों को निर्देश देना नहीं, बल्कि उन्हें ऐसा वातावरण देना है जहाँ वे स्वयं अपने विचार व्यक्त कर सकें, समस्याओं को समझ सकें और समाधान की दिशा में आगे बढ़ सकें।

एक प्रभावी स्थानीय कार्यकर्ता वह होता है जो बच्चों के साथ विश्वासपूर्ण संबंध स्थापित करता है, उनकी बातों को ध्यान से सुनता है और उन्हें निर्णय लेने के लिए प्रेरित करता है। उसे यह समझना होता है कि हर बच्चा अलग है—कुछ बच्चे खुलकर बोलते हैं, जबकि कुछ को समय और प्रोत्साहन की आवश्यकता होती है। इसलिए कार्यकर्ता को संवेदनशील, धैर्यवान और लचीला होना चाहिए, ताकि वह हर बच्चे को शामिल कर सके।

इसके साथ ही, कार्यकर्ता को यह सुनिश्चित करना होता है कि पूरी प्रक्रिया सुरक्षित, समावेशी और सम्मानजनक बनी रहे। वह बच्चों और समुदाय के बीच एक सेतु (bridge) का कार्य करता है, जिससे बच्चों के विचार और पहल को समुदाय तक पहुँचाया जा सके और उन्हें समर्थन मिल सके।

### स्थानीय कार्यकर्ता की प्रमुख भूमिकाएँ निम्नलिखित हैं:

- **सहभागिता को प्रोत्साहित करना (Encouraging Participation):**  
कार्यकर्ता यह सुनिश्चित करता है कि हर बच्चा चर्चा और गतिविधियों में शामिल हो। वह ऐसे प्रश्न पूछता है और ऐसी गतिविधियाँ करवाता है जिससे सभी बच्चों को बोलने और भाग लेने का अवसर मिले।
- **सहायक की भूमिका निभाना (Acting as a Facilitator):**  
कार्यकर्ता स्वयं समाधान देने के बजाय बच्चों को सोचने और समाधान निकालने के लिए प्रेरित करता है। वह चर्चा को दिशा देता है, लेकिन निर्णय बच्चों पर छोड़ता है।
- **सुरक्षित और सकारात्मक वातावरण बनाना (Creating Safe Space):**  
यह कार्यकर्ता की जिम्मेदारी है कि बच्चे बिना डर, झिझक या दबाव के अपनी बात रख सकें। वह यह सुनिश्चित करता है कि किसी भी प्रकार का भेदभाव, मज़ाक या नकारात्मक व्यवहार न हो।
- **समूह प्रक्रिया को संचालित करना (Managing Group Process):**  
कार्यकर्ता बैठक की योजना बनाता है, समय का प्रबंधन करता है और गतिविधियों को इस तरह संचालित करता है कि वे रोचक और प्रभावी हों।

- **नेतृत्व विकसित करना (Promoting Leadership):**  
कार्यकर्ता बच्चों को जिम्मेदारियाँ देता है—जैसे बैठक चलाना, गतिविधि का नेतृत्व करना—ताकि उनमें नेतृत्व और आत्मविश्वास विकसित हो।
- **समस्या पहचान और समाधान में मार्गदर्शन (Guiding Problem Solving):**  
कार्यकर्ता बच्चों को समस्याओं को समझने, उनके कारणों का विश्लेषण करने और व्यावहारिक समाधान सोचने में मदद करता है।
- **समुदाय से समन्वय स्थापित करना (Linking with Community):**  
कार्यकर्ता अभिभावकों, शिक्षकों और पंचायत से संवाद स्थापित करता है, ताकि बच्चों की पहल को समुदाय का समर्थन मिल सके।
- **दस्तावेज़ीकरण और रिपोर्टिंग (Documentation & Reporting):**  
वह बैठकों, गतिविधियों और बच्चों के अनुभवों का रिकॉर्ड रखता है, जिससे प्रगति को समझा और साझा किया जा सके।
- **समावेशन सुनिश्चित करना (Ensuring Inclusion):**  
कार्यकर्ता यह ध्यान रखता है कि कोई भी बच्चा—विशेषकर लड़कियाँ या कमजोर वर्ग के बच्चे—प्रक्रिया से बाहर न रह जाए।
- **निरंतर प्रेरणा और फॉलो-अप (Motivation & Follow-up):**  
कार्यकर्ता बच्चों के साथ नियमित संपर्क बनाए रखता है, उन्हें प्रेरित करता है और गतिविधियों के बीच निरंतरता बनाए रखता है।



### कार्यकर्ता

“आज हम मिलकर सोचेंगे – हमारे गाँव/स्कूल में क्या बदलना चाहिए? तुम्हारे विचार सबसे महत्वपूर्ण हैं।”

### बच्चा



“हमारे स्कूल में कूड़ादान नहीं है इसलिए हर तरफ गंदगी रहती है! हम पोस्टर बना सकते हैं!”



### कार्यकर्ता

“बहुत अच्छा विचार! अब हम मिलकर एक एक्शन प्लान बनाते हैं – क्या करना है, कब करना है, कौन करेगा?”



#### समूह गठन

समूह गठन यंग चेंजमेकर लैब की पूरी प्रक्रिया का पहला और सबसे महत्वपूर्ण चरण है, क्योंकि यही वह आधार है जिस पर आगे की सभी गतिविधियाँ और सीखने की प्रक्रिया निर्भर करती है। एक संतुलित, सक्रिय और समावेशी समूह बच्चों को खुलकर भाग लेने, अपनी बात रखने और एक-दूसरे से सीखने का अवसर देता है। यदि समूह सही ढंग से गठित होता है, तो आगे की पूरी प्रक्रिया सहज, प्रभावी और परिणामदायी बन जाती है।

सामान्यतः 15-25 बच्चों का समूह उपयुक्त माना जाता है, क्योंकि यह संख्या इतनी होती है कि विविध विचार सामने आ सकें और साथ ही इतनी कम भी होती है कि हर बच्चे को बोलने और भाग लेने का पर्याप्त अवसर मिल सके। समूह गठन केवल बच्चों को इकट्ठा करने तक सीमित नहीं है, बल्कि यह एक ऐसी प्रक्रिया है जिसमें बच्चों को यह समझाया जाता है कि यह उनका अपना मंच है—जहाँ वे सीख सकते हैं, सोच सकते हैं और बदलाव ला सकते हैं।

समूह बनाते समय समावेशन (inclusion) पर विशेष ध्यान देना आवश्यक है। विशेष रूप से यह सुनिश्चित करना जरूरी है कि लड़कियों की भागीदारी बराबर हो और वे भी उतनी ही सक्रिय रूप से शामिल हों जितने लड़के। कई बार सामाजिक या पारिवारिक कारणों से लड़कियाँ पीछे रह जाती हैं, ऐसे में कार्यकर्ता को अभिभावकों से संवाद करना, उन्हें कार्यक्रम का महत्व समझाना और उनका विश्वास जीतना पड़ता है। इसी तरह, कमजोर या हाशिए पर रहने वाले बच्चों को भी सक्रिय रूप से शामिल करना जरूरी है, ताकि कोई भी बच्चा इस प्रक्रिया से बाहर न रह जाए।

#### समूह गठन के लिए प्रमुख कदम:

- **बच्चों की पहचान करना (Identifying Children):**  
गाँव/स्कूल में ऐसे बच्चों की पहचान करें जो इस प्रक्रिया में रुचि रखते हों। यह ध्यान रखें कि विभिन्न आयु, लिंग और पृष्ठभूमि के बच्चे शामिल हों।
- **प्रारंभिक बैठक आयोजित करना (Initial Meeting):**  
बच्चों के साथ एक परिचयात्मक बैठक करें, जिसमें उन्हें यंग चेंजमेकर लैब के उद्देश्य और प्रक्रिया के बारे में सरल भाषा में बताया जाए।
- **समूह का आकार तय करना (Deciding Group Size):**  
15-25 बच्चों का समूह बनाएं, ताकि सभी बच्चों को सक्रिय भागीदारी का अवसर मिल सके।



- **लड़कियों की भागीदारी सुनिश्चित करना (Ensuring Girls' Participation):**  
यदि लड़कियाँ कम आ रही हों, तो उनके अभिभावकों से मिलकर उन्हें प्रोत्साहित करें और उनकी भागीदारी सुनिश्चित करें।
- **समूह का नाम तय करना (Naming the Group):**  
बच्चों को स्वयं अपने समूह का नाम तय करने दें—इससे उनमें स्वामित्व (ownership) की भावना विकसित होती है।
- **नेतृत्व भूमिका तय करना (Selecting Child Leaders):**  
2-3 बच्चों को समूह के लीडर/सह-लीडर के रूप में चुनने दें, जो बैठकों और गतिविधियों में नेतृत्व कर सकें।

### **समूह के नियम बनाना (Setting Group Norms):**

बच्चों के साथ मिलकर कुछ सरल नियम तय करें—जैसे सभी की बात सुनना, समय पर आना, एक-दूसरे का सम्मान करना।

2

## **विश्वास निर्माण**

विश्वास निर्माण (trust building) इस प्रक्रिया का एक महत्वपूर्ण हिस्सा है, क्योंकि जब तक बच्चे एक-दूसरे और कार्यकर्ता के साथ सहज महसूस नहीं करेंगे, तब तक वे खुलकर भाग नहीं लेंगे। प्रारंभिक बैठकों में खेल, आइस-ब्रेकर और साझा करने वाली गतिविधियाँ शामिल करना आवश्यक है।

ऐसी गतिविधियाँ बच्चों के बीच झिझक कम करती हैं, उन्हें एक-दूसरे को समझने का अवसर देती हैं और समूह में एक सकारात्मक ऊर्जा का निर्माण करती हैं।

3

## **समस्या पहचान**

समस्या पहचान वह चरण है जहाँ बच्चे अपने अनुभवों को शब्दों में व्यक्त करना शुरू करते हैं। यह जरूरी है कि कार्यकर्ता खुले सवाल पूछें और बच्चों को बिना रोके अपनी बात रखने का अवसर दें। सभी समस्याओं को चार्ट पेपर पर लिखना चाहिए, ताकि बच्चे उन्हें देख सकें और समझ सकें कि वे अकेले नहीं हैं।

इस प्रक्रिया में जल्दबाजी नहीं करनी चाहिए। बच्चों को सोचने, चर्चा करने और अपनी बात स्पष्ट करने का समय देना आवश्यक है।

4

## **समस्या विश्लेषण**

समस्या की पहचान के बाद उसका विश्लेषण करना जरूरी होता है। यह समझना कि समस्या क्यों हो रही है (कारण) और उसका क्या प्रभाव पड़ रहा है (असर), बच्चों की सोच को गहराई देता है।

“समस्या पेड़” जैसी गतिविधियाँ इस प्रक्रिया को आसान और रोचक बनाती हैं, जहाँ बच्चे दृश्य रूप में समस्या को समझते हैं। समस्या की पहचान के बाद उसका विश्लेषण करना जरूरी होता है। यह समझना कि समस्या क्यों हो रही है (कारण) और उसका क्या प्रभाव पड़ रहा है (असर), बच्चों की सोच को गहराई देता है। “समस्या पेड़” जैसी गतिविधियाँ इस प्रक्रिया को आसान और रोचक बनाती हैं, जहाँ बच्चे दृश्य रूप में समस्या को समझते हैं। इसमें समस्या को पेड़ के रूप में दर्शाया जाता है—तने में मुख्य समस्या, जड़ों में उसके कारण और शाखाओं में उसके प्रभाव लिखे जाते हैं। यह गतिविधि बच्चों को न केवल समस्या को स्पष्ट रूप से देखने में मदद करती है, बल्कि उन्हें यह भी सोचने के लिए प्रेरित करती है कि किन कारणों पर काम करके बदलाव लाया जा सकता है।

## 5

### समाधान व कार्ययोजना

कार्ययोजना बनाना यंग चेंजमेकर लैब की प्रक्रिया का वह महत्वपूर्ण चरण है, जहाँ बच्चों के विचार वास्तविक कार्यों में बदलने की दिशा में आगे बढ़ते हैं। अक्सर बच्चे समस्याओं को पहचान लेते हैं और उनके समाधान भी सुझाते हैं, लेकिन यदि उन विचारों को एक स्पष्ट योजना में नहीं बदला जाए, तो वे केवल चर्चा तक ही सीमित रह जाते हैं। इसलिए एक स्पष्ट, सरल और व्यवहारिक कार्ययोजना बच्चों को यह समझने में मदद करता है कि वे अपने विचारों को जमीन पर कैसे उतार सकते हैं।

एक प्रभावी कार्ययोजना में यह स्पष्ट रूप से तय किया जाता है कि **क्या करना है, कब करना है और कौन करेगा**। यह प्रक्रिया बच्चों को संगठित तरीके से काम करना सिखाती है और उन्हें जिम्मेदारी लेने के लिए प्रेरित करती है। जब बच्चों को किसी कार्य की जिम्मेदारी दी जाती है, तो उनमें स्वामित्व (ownership) की भावना विकसित होती है और वे अपने कार्य को पूरा करने के लिए अधिक प्रतिबद्ध होते हैं। साथ ही, यह उन्हें समय प्रबंधन, सहयोग और योजना बनाने जैसे महत्वपूर्ण जीवन कौशल सिखाती है।

यह भी महत्वपूर्ण है कि एक्शन प्लान बहुत जटिल न हो, बल्कि छोटे और व्यावहारिक कदमों पर आधारित हो, जिन्हें बच्चे आसानी से पूरा कर सकें। छोटे-छोटे सफल प्रयास बच्चों के आत्मविश्वास को बढ़ाते हैं और उन्हें आगे और बड़े कार्य करने के लिए प्रेरित करते हैं।

### कार्ययोजना बनाने के प्रमुख कदम:

- **समस्या को स्पष्ट करना (Clarifying the Problem):**  
सबसे पहले यह सुनिश्चित करें कि सभी बच्चे चुनी गई समस्या को ठीक से समझते हैं और उसी पर काम करने के लिए सहमत हैं।
- **समाधान तय करना (Deciding the Solution):**  
बच्चों के साथ मिलकर यह तय करें कि इस समस्या को हल करने के लिए कौन-से छोटे और व्यावहारिक कदम उठाए जा सकते हैं।
- **कार्य की सूची बनाना (Listing Activities):**  
समाधान को छोटे-छोटे कार्यों में विभाजित करें, ताकि उन्हें आसानी से किया जा सके।
- **जिम्मेदारी तय करना (Assigning Responsibilities):**  
हर कार्य के लिए 1-2 बच्चों की जिम्मेदारी तय करें, ताकि स्पष्ट हो कि कौन क्या करेगा।
- **समय सीमा निर्धारित करना (Setting Timeline):**  
प्रत्येक कार्य के लिए एक निश्चित समय तय करें, ताकि काम समय पर पूरा हो सके।
- **संसाधनों की पहचान करना (Identifying Resources):**  
यह तय करें कि गतिविधि के लिए किन चीजों की आवश्यकता होगी (जैसे—झाड़ू, पोस्टर, पौधे आदि) और वे कहाँ से मिलेंगी।
- **समीक्षा की योजना बनाना (Planning Review):**  
यह तय करें कि काम की प्रगति की समीक्षा कब और कैसे की जाएगी।


## 6

### मासिक बैठक व समीक्षा

मासिक बैठक यंग चेंजमेकर लैब की प्रक्रिया को जीवंत, संगठित और निरंतर बनाए रखने का एक महत्वपूर्ण माध्यम है। यह केवल गतिविधियों की समीक्षा करने का अवसर नहीं है, बल्कि बच्चों के लिए अपने अनुभव साझा करने, उनसे सीखने और आगे की दिशा तय करने का एक सशक्त मंच भी है। इस बैठक के माध्यम से बच्चे यह समझते हैं कि उन्होंने अब तक क्या किया, उससे क्या सीखा और आगे वे क्या बेहतर कर सकते हैं।

एक प्रभावी मासिक बैठक का संचालन एक स्पष्ट और सरल क्रम (flow) में किया जाना चाहिए, ताकि बच्चे आसानी से प्रक्रिया को समझ सकें और सक्रिय रूप से भाग ले सकें। यह भी महत्वपूर्ण है कि धीरे-धीरे बच्चों को ही बैठक संचालित करने की जिम्मेदारी दी जाए, जिससे उनमें नेतृत्व और आत्मविश्वास विकसित हो।

- **वार्म-अप (Warm-up):**  
बैठक की शुरुआत किसी छोटे खेल, गीत या गतिविधि से करें, ताकि माहौल सकारात्मक और ऊर्जा से भरपूर बने।



- **पिछली समीक्षा (Review):**  
बच्चों के साथ मिलकर पिछली बैठक/गतिविधियों की समीक्षा करें—क्या किया गया, क्या अच्छा रहा और किन चुनौतियों का सामना करना पड़ा।
- **सीखें (Learning):**  
बच्चों से चर्चा करें कि उन्होंने इस प्रक्रिया से क्या सीखा और यह उनके जीवन में कैसे उपयोगी है।
- **नई योजना (Planning):**  
अगली गतिविधि या थीम पर चर्चा करें और एक नया एक्शन प्लान तैयार करें।
- **जिम्मेदारियाँ (Roles & Responsibilities):**  
हर कार्य के लिए बच्चों की स्पष्ट जिम्मेदारियाँ तय करें, ताकि सभी सक्रिय रूप से शामिल हों।
- **समापन (Closing):**  
बैठक के मुख्य बिंदुओं को दोहराएं और अगली बैठक की तारीख/समय तय करें।

## थीम आधारित गतिविधियाँ

यंग चेंजमेकर लैब को रोचक, जीवंत और निरंतर सीखने वाली प्रक्रिया बनाए रखने के लिए थीम आधारित गतिविधियाँ अत्यंत महत्वपूर्ण भूमिका निभाती हैं। जब गतिविधियाँ अलग-अलग विषयों (थीम) पर आधारित होती हैं, तो बच्चों की रुचि बनी रहती है और वे नए-नए मुद्दों को समझने का अवसर पाते हैं। इससे न केवल उनकी सोच का विस्तार होता है, बल्कि वे अपने आसपास के विभिन्न सामाजिक, पर्यावरणीय और व्यक्तिगत मुद्दों के प्रति संवेदनशील भी बनते हैं।

थीम आधारित गतिविधियाँ बच्चों को किसी एक विषय को गहराई से समझने, उस पर चर्चा करने और उससे जुड़े छोटे-छोटे एक्शन लेने के लिए प्रेरित करती हैं। उदाहरण के लिए, यदि “स्वच्छता” थीम चुनी







जाती है, तो बच्चे केवल सफाई की बात नहीं करते, बल्कि वे यह भी समझते हैं कि गंदगी क्यों होती है, उसका असर क्या है और वे इसे कैसे कम कर सकते हैं। इसी प्रकार, “शिक्षा”, “स्वास्थ्य” या “डिजिटल सुरक्षा” जैसे विषय बच्चों के जीवन से सीधे जुड़े होते हैं और उन्हें व्यावहारिक सीख प्रदान करते हैं।

यह भी आवश्यक है कि थीम का चयन बच्चों की रुचि और स्थानीय संदर्भ के आधार पर किया जाए। जब बच्चे स्वयं थीम चुनते हैं, तो उनमें अधिक जुड़ाव और उत्साह दिखाई देता है। कार्यकर्ता का कार्य यहाँ बच्चों

## थीम आधारित गतिविधियाँ आयोजित करने के प्रमुख कदम:

- **थीम का चयन (Selecting the Theme):**  
बच्चों के साथ चर्चा कर यह तय करें कि इस महीने किस विषय पर काम करना है—जैसे स्वच्छता, पर्यावरण, शिक्षा आदि।
- **थीम को समझना (Understanding the Theme):**  
चुनी गई थीम पर बच्चों के साथ बातचीत करें—यह क्यों महत्वपूर्ण है, इससे क्या समस्याएँ जुड़ी हैं और इसका हमारे जीवन पर क्या प्रभाव पड़ता है।
- **गतिविधियों की योजना बनाना (Planning Activities):**  
थीम के अनुसार गतिविधियाँ तय करें—जैसे पोस्टर बनाना, रैली निकालना, सफाई अभियान, खेल या नाटक।
- **बच्चों की भूमिका तय करना (Assigning Roles):**  
हर गतिविधि में बच्चों की जिम्मेदारियाँ तय करें, ताकि सभी सक्रिय रूप से भाग ले सकें। को मार्गदर्शन देना है, न कि उन पर विषय थोपना।

## संभावित थीम के उदाहरण:

 <b>स्वच्छता और स्वास्थ्य</b>	 <b>शिक्षा और उपस्थिति</b>	 <b>डिजिटल सुरक्षा</b>
 <b>पर्यावरण संरक्षण</b>	 <b>बाल अधिकार</b>	 <b>खेल और शारीरिक विकास</b>

## मासिक बैठक की संरचना

मासिक बैठक यंग चेंजमेकर लैब की पूरी प्रक्रिया को निरंतर, संगठित और प्रभावी बनाए रखने का एक महत्वपूर्ण माध्यम है। यह केवल एक औपचारिक बैठक नहीं होती, बल्कि बच्चों के लिए सीखने, साझा

करने और आगे की दिशा तय करने का एक सशक्त मंच होती है। नियमित बैठकों के माध्यम से बच्चे अपने अनुभवों को साझा करते हैं, एक-दूसरे से सीखते हैं और अपने प्रयासों की समीक्षा करते हुए आगे की योजना बनाते हैं।

मासिक बैठक का उद्देश्य केवल पिछली गतिविधियों की रिपोर्ट लेना नहीं है, बल्कि यह समझना है कि बच्चों ने क्या सीखा, उन्हें किन चुनौतियों का सामना करना पड़ा और उन्होंने उन चुनौतियों से कैसे निपटा। यह प्रक्रिया बच्चों में आत्मचिंतन (reflection) की आदत विकसित करती है और उन्हें अपने कार्यों के प्रति जिम्मेदार बनाती है। साथ ही, यह बैठक अगले कदमों की स्पष्ट योजना बनाने में मदद करती है, जिससे पूरी प्रक्रिया निरंतर और उद्देश्यपूर्ण बनी रहती है।

एक प्रभावी मासिक बैठक का संचालन इस तरह होना चाहिए कि उसमें सभी बच्चों की सक्रिय भागीदारी हो। बैठक का माहौल रोचक, संवादात्मक और सहज होना चाहिए, ताकि बच्चे खुलकर अपनी बात रख सकें। कार्यकर्ता का कार्य यहाँ बैठक को दिशा देना है, लेकिन संचालन में बच्चों को भी नेतृत्व का अवसर देना चाहिए

### **मासिक बैठक की प्रक्रिया :**

- **शुरुआत (Warm-up / Ice-breaker):**

बैठक की शुरुआत किसी छोटे खेल या आइस-ब्रेकर से करें, जिससे बच्चों का ध्यान केंद्रित हो और माहौल सकारात्मक बने।

- **पिछली गतिविधियों की समीक्षा (Review of Previous Actions):**

बच्चों से पूछें—उन्होंने क्या किया, क्या अच्छा हुआ, किन चुनौतियों का सामना करना पड़ा। इससे उन्हें अपने अनुभव साझा करने का अवसर मिलता है।

- **सीखों पर चर्चा (Reflection & Learning):**

बच्चों के साथ मिलकर यह समझें कि इस प्रक्रिया से उन्होंने क्या सीखा और आगे क्या बेहतर किया जा सकता है।

- **नई योजना बनाना (Planning Next Steps):**

अगली गतिविधि या थीम पर चर्चा करें और एक नया एक्शन प्लान तैयार करें।

- **जिम्मेदारियाँ तय करना (Assigning Roles):**

अगली गतिविधि के लिए बच्चों की भूमिकाएँ और जिम्मेदारियाँ स्पष्ट करें।

- **समापन (Closing):**

बैठक के अंत में मुख्य बिंदुओं का संक्षेप करें और अगली बैठक की तारीख तय करें।

### **सीखने और चिंतन**

यंग चेंजमेकर लैब की प्रक्रिया में सीखना केवल गतिविधियों के माध्यम से नहीं होता, बल्कि उन गतिविधियों पर **सोचने, समझने और अनुभवों को साझा करने** से वास्तविक सीख विकसित होती है। चिंतन (Reflection) वह महत्वपूर्ण प्रक्रिया है, जो बच्चों के अनुभवों को गहरी और स्थायी सीख में बदलती है। जब बच्चे यह सोचते हैं कि उन्होंने क्या किया, क्यों किया, उसमें क्या अच्छा हुआ और क्या बेहतर किया जा सकता है—तब वे केवल कार्य नहीं करते, बल्कि उससे सीखते भी हैं।

चिंतन बच्चों को आत्म-अवलोकन (self-awareness) की दिशा में ले जाता है। इससे वे अपनी ताकतों और कमजोरियों को पहचानते हैं, अपने निर्णयों को समझते हैं और भविष्य के लिए बेहतर योजना बना पाते हैं। यह प्रक्रिया बच्चों में सोचने की क्षमता, आत्मविश्वास और जिम्मेदारी की भावना को भी मजबूत करती है। जब बच्चों को अपने अनुभव साझा करने का अवसर मिलता है, तो वे एक-दूसरे से भी सीखते हैं और समूह में आपसी समझ एवं सहयोग बढ़ता है।

इसलिए, हर गतिविधि और बैठक के बाद चिंतन के लिए समय देना अत्यंत आवश्यक है, ताकि सीखने की प्रक्रिया पूर्ण और प्रभावी बन सके।

## नेतृत्व विकास

- बच्चों को नेतृत्व के अवसर देना इस कार्यक्रम का मुख्य उद्देश्य है। जब बच्चे स्वयं बैठक संचालित करते हैं और निर्णय लेते हैं, तो उनमें आत्मविश्वास और जिम्मेदारी की भावना विकसित होती है।

## टीमवर्क और जिम्मेदारी

यंग चेंजमेकर लैब की प्रक्रिया में टीमवर्क और जिम्मेदारी एक-दूसरे से गहराई से जुड़े हुए महत्वपूर्ण तत्व हैं। जब बच्चे एक समूह के रूप में काम करते हैं, तो वे केवल कार्य पूरा करना नहीं सीखते, बल्कि वे सहयोग करना, एक-दूसरे की मदद करना, विचारों का आदान-प्रदान करना और सामूहिक निर्णय लेना भी सीखते हैं। यह अनुभव उनके सामाजिक और भावनात्मक विकास में महत्वपूर्ण भूमिका निभाता है और उन्हें भविष्य के लिए तैयार करता है।

टीमवर्क के माध्यम से बच्चे यह समझते हैं कि हर व्यक्ति की भूमिका महत्वपूर्ण होती है और किसी भी कार्य की सफलता सामूहिक प्रयास पर निर्भर करती है। वहीं, जिम्मेदारी लेने से बच्चों में स्वामित्व (ownership) की भावना विकसित होती है—वे अपने कार्य को गंभीरता से लेते हैं और उसे पूरा करने के लिए प्रयास करते हैं। जब बच्चों को छोटे-छोटे कार्यों की जिम्मेदारी दी जाती है, तो वे आत्मनिर्भर बनते हैं और उनका आत्मविश्वास बढ़ता है।

यह भी आवश्यक है कि कार्यकर्ता बच्चों के बीच सहयोग और सकारात्मक व्यवहार को बढ़ावा दे। यदि समूह में मतभेद या टकराव की स्थिति आती है, तो उसे सीखने के अवसर के रूप में लिया जाना चाहिए और बच्चों को संवाद के माध्यम से समाधान निकालने के लिए प्रोत्साहित किया जाना चाहिए।

## टीमवर्क और जिम्मेदारी विकसित करने के प्रमुख तरीके:



- **छोटे समूह बनाना (Forming Small Teams):**  
बच्चों को 3-5 के छोटे समूहों में बाँटकर कार्य दें, ताकि सभी को सक्रिय भूमिका निभाने का अवसर मिले।
- **स्पष्ट जिम्मेदारियाँ देना (Assigning Clear Roles):**  
हर बच्चे को एक निश्चित कार्य दें—जैसे सामग्री लाना, समूह का नेतृत्व करना, रिपोर्ट साझा करना आदि।
- **सामूहिक निर्णय को बढ़ावा देना (Encouraging Collective Decision Making):**  
बच्चों को मिलकर निर्णय लेने के लिए प्रेरित करें, ताकि वे दूसरों के विचारों को समझना और सम्मान करना सीखें।
- **सहयोग और समर्थन को प्रोत्साहित करना (Promoting Cooperation):**  
बच्चों को यह समझाएँ कि एक-दूसरे की मदद करना टीम की ताकत है, न कि कमजोरी।
- **संघर्ष समाधान सिखाना (Handling Conflicts):**  
यदि बच्चों के बीच मतभेद हो, तो उन्हें बातचीत के माध्यम से समाधान निकालने के लिए मार्गदर्शन दें।
- **प्रयास की सराहना करना (Appreciating Efforts):**  
केवल परिणाम नहीं, बल्कि बच्चों के प्रयास और सहयोग की भी सराहना करें—इससे उनका मनोबल बढ़ता है।

## समुदाय की भागीदारी

यंग चेंजमेकर लैब की सफलता केवल बच्चों की सक्रियता पर निर्भर नहीं करती, बल्कि इस बात पर भी निर्भर करती है कि समुदाय—विशेष रूप से अभिभावक, शिक्षक और पंचायत—इस प्रक्रिया को कितना समझते और समर्थन देते हैं। समुदाय की भागीदारी इस कार्यक्रम को स्थायित्व (sustainability) प्रदान करती है और बच्चों द्वारा किए गए प्रयासों को व्यापक पहचान और सहयोग दिलाती है। जब बच्चे अपने स्तर पर कोई पहल करते हैं और समुदाय उसका समर्थन करता है, तो उस पहल का प्रभाव अधिक गहरा और लंबे समय तक रहने वाला होता है।


समुदाय की भागीदारी बच्चों के आत्मविश्वास को भी बढ़ाती है। जब अभिभावक और अन्य वयस्क उनके कार्यों को देखते हैं, सराहते हैं और उसमें शामिल होते हैं, तो बच्चों को यह महसूस होता है कि उनकी आवाज़ महत्वपूर्ण है और उनके प्रयासों का मूल्य है। इससे वे और अधिक उत्साह और जिम्मेदारी के साथ कार्य करने के लिए प्रेरित होते हैं। साथ ही, समुदाय के साथ जुड़ाव से बच्चों को वास्तविक जीवन की परिस्थितियों को समझने और उनसे संवाद करने का अवसर मिलता है।

यह भी महत्वपूर्ण है कि समुदाय की भागीदारी केवल औपचारिक न हो, बल्कि वह सार्थक और सहयोगात्मक हो। इसके लिए कार्यकर्ता को समुदाय के विभिन्न सदस्यों के साथ नियमित संवाद बनाए रखना चाहिए, उन्हें कार्यक्रम के उद्देश्य समझाने चाहिए और बच्चों की गतिविधियों में उनकी भूमिका स्पष्ट करनी चाहिए।

### समुदाय की भागीदारी बढ़ाने के प्रमुख तरीके:

- **अभिभावकों से नियमित संवाद (Parent Engagement):**  
समय-समय पर अभिभावक बैठकों का आयोजन करें और बच्चों की गतिविधियों एवं सीख को उनके साथ साझा करें।
- **शिक्षकों को जोड़ना (Involving Teachers):**  
स्कूल के शिक्षकों को कार्यक्रम से जोड़ें, ताकि बच्चों की पहल को स्कूल स्तर पर भी समर्थन मिल सके।
- **पंचायत और स्थानीय नेतृत्व की भागीदारी (Engaging Local Leaders):**  
पंचायत प्रतिनिधियों और अन्य स्थानीय नेताओं को आमंत्रित करें, ताकि वे बच्चों की गतिविधियों को देखें और सहयोग दें।
- **सामुदायिक कार्यक्रम आयोजित करना (Community Events):**  
रैली, अभियान, प्रदर्शनी या बाल सभा जैसे कार्यक्रम आयोजित करें, जहाँ बच्चे अपने कार्य प्रस्तुत कर सकें।
- **सफलता की कहानियाँ साझा करना (Sharing Success Stories):**  
बच्चों के प्रयासों और उपलब्धियों को समुदाय के साथ साझा करें, ताकि अधिक लोग प्रेरित हों और जुड़ें।
- **सहयोग और संसाधन जुटाना (Mobilizing Support & Resources):**  
समुदाय के माध्यम से आवश्यक संसाधन (जैसे सामग्री, स्थान, समय) प्राप्त करने का प्रयास करें।

## अभिभावकों से संवाद



यंग चेंजमेकर लैब की प्रक्रिया में अभिभावकों के साथ नियमित और प्रभावी संवाद अत्यंत महत्वपूर्ण है, क्योंकि बच्चों की भागीदारी और उनके द्वारा किए जाने वाले कार्यों पर अभिभावकों का सीधा प्रभाव पड़ता है। जब अभिभावक इस पहल को समझते हैं और उसका समर्थन करते हैं, तो बच्चे अधिक आत्मविश्वास के साथ भाग लेते हैं और उनकी निरंतरता भी बनी रहती है। इसके विपरीत, यदि अभिभावकों को कार्यक्रम के उद्देश्य और प्रक्रिया की जानकारी नहीं होती, तो कई बार वे बच्चों की भागीदारी को सीमित कर देते हैं।

अभिभावकों के साथ संवाद केवल सूचना देने तक सीमित नहीं होना चाहिए, बल्कि यह एक दो-तरफ़ा (two-way) प्रक्रिया होनी चाहिए, जिसमें उनके विचारों, चिंताओं और सुझावों को भी सुना जाए। इससे विश्वास का निर्माण होता है और अभिभावक स्वयं को इस प्रक्रिया का हिस्सा महसूस करते हैं। जब उन्हें यह समझ में आता है कि यह कार्यक्रम उनके बच्चों के विकास—जैसे आत्मविश्वास, नेतृत्व और जिम्मेदारी—में मदद कर रहा है, तो वे स्वाभाविक रूप से इसका समर्थन करने लगते हैं।

कार्यकर्ता की भूमिका यहाँ एक सेतु (bridge) की होती है, जो बच्चों और अभिभावकों के बीच समझ और सहयोग का वातावरण बनाता है। इसके लिए नियमित संपर्क, सरल भाषा में संवाद और बच्चों की उपलब्धियों को साझा करना अत्यंत प्रभावी होता है।

### अभिभावकों से संवाद कैसे करें (Steps):

- **प्रारंभिक परिचय बैठक (Introductory Meeting):**

शुरुआत में एक बैठक आयोजित करें, जिसमें अभिभावकों को यंग चेंजमेकर लैब के उद्देश्य, गतिविधियों और लाभ के बारे में सरल भाषा में बताया जाए।

- **नियमित अभिभावक बैठक (Regular Parent Meetings):**  
समय-समय पर अभिभावकों के साथ बैठक करें और बच्चों द्वारा की गई गतिविधियों, सीख और प्रगति को साझा करें।
- **व्यक्तिगत संवाद (One-to-One Interaction):**  
यदि किसी बच्चे की भागीदारी कम हो रही हो, तो उसके अभिभावकों से व्यक्तिगत रूप से मिलकर चर्चा करें और कारण समझें।
- **बच्चों की उपलब्धियाँ साझा करना (Sharing Achievements):**  
बच्चों के कार्यों, सफलता की कहानियों और सकारात्मक बदलावों को अभिभावकों के साथ साझा करें, ताकि उनका विश्वास और गर्व दोनों बढ़ें।
- **अभिभावकों की राय लेना (Seeking Feedback):**  
अभिभावकों से पूछें कि वे इस कार्यक्रम के बारे में क्या सोचते हैं और वे इसमें कैसे योगदान दे सकते हैं।
- **सहभागिता के अवसर देना (Encouraging Participation):**  
अभिभावकों को कुछ गतिविधियों या कार्यक्रमों में आमंत्रित करें, ताकि वे स्वयं देख सकें कि बच्चे क्या कर रहे हैं।
- **सरल और स्पष्ट संवाद (Using Simple Communication):**  
संवाद करते समय सरल और स्थानीय भाषा का उपयोग करें, ताकि हर अभिभावक आसानी से समझ सके।

## स्कूल के साथ समन्वय

यंग चेंजमेकर लैब को प्रभावी और स्थायी बनाने में स्कूल की भूमिका अत्यंत महत्वपूर्ण होती है। स्कूल वह स्थान है जहाँ बच्चे नियमित रूप से समय बिताते हैं, इसलिए यदि इस कार्यक्रम की गतिविधियाँ स्कूल के साथ समन्वय में की जाएँ, तो उनका प्रभाव और अधिक व्यापक और निरंतर होता है। शिक्षकों का सहयोग मिलने से न केवल बच्चों की भागीदारी बढ़ती है, बल्कि गतिविधियों को शैक्षणिक प्रक्रिया से जोड़ने का अवसर भी मिलता है।

कार्यकर्ता को चाहिए कि वह स्कूल के शिक्षकों और प्रधानाध्यापक के साथ नियमित संवाद बनाए रखे, उन्हें कार्यक्रम के उद्देश्य और बच्चों की गतिविधियों के बारे में अवगत कराए। यदि शिक्षक इस प्रक्रिया में सहयोगी बनते हैं, तो वे बच्चों को प्रोत्साहित करते हैं और उनके प्रयासों को पहचान भी मिलती है।

## कैसे करें:

- शिक्षकों और प्रधानाध्यापक से प्रारंभिक बैठक करें।
- बच्चों की गतिविधियों की जानकारी साझा करें।



- स्कूल में संयुक्त गतिविधियाँ (जैसे—सफाई अभियान, बाल सभा) आयोजित करें ।
- बच्चों की उपलब्धियों को स्कूल में प्रस्तुत करें ।

स्कूलों में क्रियान्वयन की प्रक्रिया के अंतर्गत एक अतिरिक्त विकल्प के रूप में इन गतिविधियों को “**सेफ सैटरडे (Safe Saturdays)**” के दौरान भी आयोजित किया जा सकता है। नई शिक्षा नीति (NEP) के दिशा-निर्देशों के अनुरूप, सेफ सैटरडे बच्चों की सुरक्षा, जीवन कौशल और सह-पाठ्यक्रम गतिविधियों पर केंद्रित होता है।

इस दिन यंग चेंजमेकर लैब की गतिविधियाँ—जैसे समस्या पहचान, समस्या पेड़, जागरूकता अभियान और समूह चर्चा—आसानी से समाहित की जा सकती हैं। इससे न केवल कार्यक्रम का स्कूल के साथ बेहतर समन्वय स्थापित होता है, बल्कि बच्चों की नियमित भागीदारी और सीखने की प्रक्रिया भी अधिक सशक्त होती है।

### **सुरक्षा और संरक्षण**

बच्चों की सुरक्षा, यंग चेंजमेकर लैब की पूरी प्रक्रिया का सबसे महत्वपूर्ण पहलू है। हर गतिविधि, हर बैठक और हर संवाद में यह सुनिश्चित करना आवश्यक है कि बच्चे शारीरिक और मानसिक रूप से पूरी तरह सुरक्षित महसूस करें। एक सुरक्षित वातावरण ही बच्चों को खुलकर बोलने, अपनी बात रखने और सक्रिय रूप से भाग लेने के लिए प्रेरित करता है।

सुरक्षा का अर्थ केवल शारीरिक सुरक्षा नहीं, बल्कि भावनात्मक सुरक्षा भी है—जहाँ बच्चे बिना डर, झिझक या दबाव के अपनी बात रख सकें। संवेदनशील विषयों पर चर्चा करते समय कार्यकर्ता को विशेष सावधानी बरतनी चाहिए और बच्चों की निजता (privacy) का सम्मान करना चाहिए।

### **कैसे सुनिश्चित करें:**

- सुरक्षित और उपयुक्त स्थान पर बैठक आयोजित करें
- किसी भी प्रकार के मज़ाक, भेदभाव या दबाव को रोकें
- संवेदनशील विषयों पर सावधानीपूर्वक चर्चा करें
- बच्चों की व्यक्तिगत जानकारी को गोपनीय रखें

### **समावेशन**

समावेशन इस कार्यक्रम का एक महत्वपूर्ण सिद्धांत है, जिसका अर्थ है कि हर बच्चा—चाहे उसकी सामाजिक, आर्थिक, लैंगिक या शैक्षणिक पृष्ठभूमि कैसी भी हो—इस प्रक्रिया का हिस्सा बने। एक समावेशी समूह न केवल विविध अनुभवों को सामने लाता है, बल्कि बच्चों को एक-दूसरे को समझने और स्वीकार करने का अवसर भी देता है।

फील्ड में अक्सर यह देखा जाता है कि कुछ बच्चे—जैसे लड़कियाँ, कमजोर वर्ग के बच्चे या संकोची बच्चे—कम भाग लेते हैं। ऐसे में कार्यकर्ता की जिम्मेदारी होती है कि वह विशेष प्रयास कर उन्हें शामिल करे और उनके लिए अनुकूल वातावरण बनाए ।

### कैसे सुनिश्चित करें:

- सभी बच्चों को समान अवसर दें ।
- लड़कियों और कमजोर वर्ग के बच्चों की भागीदारी पर विशेष ध्यान दें ।
- छोटे समूह बनाकर सभी को बोलने का अवसर दें ।
- सरल और समझने योग्य भाषा का उपयोग करें ।

## सफलता की कहानियाँ

### कहानी 1

#### “स्वच्छ स्कूल, स्वस्थ बच्चे”

गाँव के सरकारी स्कूल में बच्चे गंदगी से परेशान थे। जब उन्होंने समस्या उठाई, तब मिलकर एकशन प्लान बनाया – हर शनिवार सफाई अभियान, पोस्टर और शिक्षक से कूड़ादान की माँग। धीरे-धीरे पूरा स्कूल जुड़ गया।

- ✓ स्कूल साफ और स्वच्छ हुआ
- ✓ बच्चों में स्वच्छता की आदत विकसित हुई
- ✓ शिक्षकों ने भी इस पहल की सराहना की

⚡ **सीख:** छोटे प्रयास भी बड़े बदलाव ला सकते हैं।

### कहानी 2

#### “ड्रॉपआउट बच्चों की वापसी”

बच्चों ने घर-घर जाकर अभिभावकों से शिक्षा के महत्व पर बात की। कुछ अभिभावक पहले तैयार नहीं हुए, लेकिन बच्चों के लगातार प्रयास और शिक्षक के सहयोग से 5 बच्चे दोबारा स्कूल से जुड़े।

- ✓ 5 बच्चे वापस स्कूल से जुड़े
- ✓ समुदाय में शिक्षा के प्रति जागरूकता बढ़ी
- ✓ बच्चों में आत्मविश्वास और नेतृत्व विकसित हुआ

⚡ **सीख:** संवाद और धैर्य से बदलाव संभव है।

### 🌿 कहानी 3

#### “प्लास्टिक मुक्त मोहल्ला”

बच्चों ने रैली निकाली, पोस्टर बनाए और दुकानदारों से कपड़े के थैले उपयोग करने की अपील की। धीरे-धीरे लोगों ने उनकी बात सुनी और प्लास्टिक का उपयोग कम किया।

- ✓ मोहल्ले में प्लास्टिक कचरा कम हुआ
- ✓ लोगों में जागरूकता बढ़ी
- ✓ बच्चों को समुदाय से सराहना मिली

⚡ **सीख:** सामूहिक प्रयास से सामाजिक व्यवहार में बदलाव लाया जा सकता है।

## मॉनिटरिंग और मूल्यांकन



यंग चेंजमेकर लैब की प्रक्रिया में मॉनिटरिंग और मूल्यांकन (Monitoring & Evaluation) यह सुनिश्चित करने के लिए आवश्यक है कि कार्यक्रम सही दिशा में आगे बढ़ रहा है और अपने उद्देश्यों को प्राप्त कर रहा है। मॉनिटरिंग का अर्थ केवल गतिविधियों की गिनती करना नहीं है, बल्कि यह समझना है कि बच्चों की भागीदारी कैसी है, उनमें क्या बदलाव आ रहा है और उनके प्रयासों का समुदाय पर क्या प्रभाव पड़ रहा है।

### 🎯 भागीदारी ट्रैक करें

नियमित बैठकों में कितने बच्चे आ रहे हैं  
– गिनें और नोट करें।

### 📊 बदलाव देखें

आत्मविश्वास, नेतृत्व और व्यवहार में  
कैसे बदलाव आए?

## बच्चों से फीडबैक

“क्या अच्छा लगा? क्या कठिन था? क्या बदलें?” – नियमित पूछें।

## समुदाय की राय

अभिभावक, शिक्षक और पंचायत से भी प्रतिक्रिया लें।

यंग चेंजमेकर लैब – बच्चों के साथ सीखने, नेतृत्व विकसित करने और छोटे-छोटे प्रयासों से समुदाय में स्थायी बदलाव लाने की एक सशक्त यात्रा।

हर बच्चा सक्षम है • हर बच्चा सोच सकता है • हर बच्चा बदलाव ला सकता है

यंग चेंजमेकर लैब केवल एक कार्यक्रम नहीं, बल्कि बच्चों के साथ मिलकर सीखने, समझने और बदलाव लाने की एक सतत यात्रा है। यह पहल बच्चों को एक ऐसा मंच प्रदान करती है, जहाँ वे अपनी आवाज़ को पहचानते हैं, अपने विचारों को व्यक्त करते हैं और अपने आसपास की समस्याओं के समाधान में सक्रिय भूमिका निभाते हैं। इस प्रक्रिया के माध्यम से बच्चे न केवल ज्ञान प्राप्त करते हैं, बल्कि वास्तविक जीवन के अनुभवों के जरिए आत्मविश्वास, नेतृत्व, जिम्मेदारी और सहयोग जैसे महत्वपूर्ण जीवन कौशल भी विकसित करते हैं।

यह पहल यह भी दर्शाती है कि यदि बच्चों को सही दिशा, अवसर और सहयोग मिले, तो वे अपने समुदाय में सार्थक और स्थायी बदलाव ला सकते हैं। छोटे-छोटे एक्शन प्रोजेक्ट्स के माध्यम से बच्चे यह सीखते हैं कि परिवर्तन की शुरुआत स्वयं से और अपने आसपास के छोटे प्रयासों से होती है। यह अनुभव उनके भीतर एक सकारात्मक सोच और “मैं कर सकता/सकती हूँ” की भावना विकसित करता है, जो उनके भविष्य के लिए अत्यंत महत्वपूर्ण है।

साथ ही, यह प्रक्रिया स्थानीय कार्यकर्ताओं, अभिभावकों, शिक्षकों और समुदाय के अन्य सदस्यों को भी एक साथ जोड़ती है, जिससे एक सहयोगात्मक और प्रोत्साहनपूर्ण वातावरण का निर्माण होता है। जब बच्चे और समुदाय मिलकर कार्य करते हैं, तो बदलाव अधिक प्रभावी और दीर्घकालिक होता है।

अंततः, यंग चेंजमेकर लैब बच्चों को “लाभार्थी” से “परिवर्तन के सक्रिय भागीदार” और आगे चलकर जिम्मेदार नागरिक बनने की दिशा में प्रेरित करती है। यह केवल वर्तमान को नहीं, बल्कि भविष्य को आकार देने की एक महत्वपूर्ण पहल है—जहाँ हर बच्चा अपने समुदाय के विकास में एक सकारात्मक और सशक्त भूमिका निभा सकता है।

## अस्वीकरण (Disclaimer)

यह मार्गदर्शिका “यंग चेंजमेकर लैब” की अवधारणा और जमीनी अनुभवों के आधार पर तैयार की गई है, जिसका उद्देश्य स्थानीय कार्यकर्ताओं, शिक्षकों, अभिभावकों और समुदाय के अन्य सदस्यों को बच्चों के साथ सहभागिता आधारित कार्य करने में सहयोग प्रदान करना है। इस दस्तावेज़ में प्रस्तुत सभी प्रक्रियाएँ, उदाहरण और सुझाव विभिन्न सामाजिक और भौगोलिक संदर्भों को ध्यान में रखते हुए तैयार किए गए हैं, परंतु प्रत्येक क्षेत्र की परिस्थितियाँ भिन्न हो सकती हैं। यह मार्गदर्शिका किसी कठोर नियमावली (rigid framework) के रूप में नहीं, बल्कि एक सहायक और मार्गदर्शक दस्तावेज़ के रूप में विकसित की गई है।

## मार्गदर्शिका का उपयोग

यह मार्गदर्शिका एक ओपन-सोर्स दस्तावेज़ के रूप में विकसित की गई है, ताकि अधिक से अधिक संगठन, कार्यकर्ता और संस्थाएँ इसे अपने कार्य में उपयोग कर सकें और बच्चों के साथ सहभागिता आधारित पहल को आगे बढ़ा सकें।

- इस मार्गदर्शिका का उपयोग कोई भी व्यक्ति, संस्था, विद्यालय या संगठन अपने कार्यक्रमों में कर सकता है।
- इसे प्रशिक्षण, कार्यशालाओं, सामुदायिक बैठकों और बच्चों के साथ गतिविधियों में प्रयोग किया जा सकता है।
- उपयोगकर्ता इसे अपने स्थानीय संदर्भ के अनुसार अनुकूलित (adapt) और संशोधित (modify) कर सकते हैं।
- इस सामग्री का उपयोग करते समय मूल उद्देश्य बच्चों की सहभागिता, सुरक्षा और विकास को बनाए रखना आवश्यक है।

## उपयोग की प्रक्रिया क्या होगी ?

- **समझ के साथ शुरुआत करें:**  
मार्गदर्शिका को पहले ध्यानपूर्वक पढ़ें और इसकी संरचना, उद्देश्य तथा प्रमुख प्रक्रियाओं को समझें।
- **स्थानीय संदर्भ के अनुसार अनुकूलन करें:**  
अपने क्षेत्र की आवश्यकताओं, बच्चों की आयु, भाषा और उपलब्ध संसाधनों के अनुसार सामग्री और गतिविधियों में आवश्यक बदलाव करें।
- **छोटे स्तर से शुरुआत करें:**  
शुरुआत में छोटे समूह और सरल गतिविधियों से प्रक्रिया प्रारंभ करें, ताकि बच्चों और समुदाय में विश्वास और रुचि विकसित हो सके।
- **सहभागिता सुनिश्चित करें:**  
यह सुनिश्चित करें कि सभी बच्चे सक्रिय रूप से भाग लें और प्रक्रिया बाल-नेतृत्व (child-led) बनी रहे।
- **निरंतर समीक्षा और सुधार करें:**  
नियमित रूप से गतिविधियों की समीक्षा करें और अनुभवों के आधार पर प्रक्रिया में सुधार लाते रहें।
- **अनुभव साझा करें:**  
अपने अनुभव, सीख और सफलताओं को अन्य कार्यकर्ताओं/संस्थाओं के साथ साझा करें, ताकि यह पहल और अधिक प्रभावी बन सके।